



Minuti tas-Seduta Nru. 71/11

Iltaqa' fil-Bini tal-Kunsill Lokali Iż-Żebbuġ

Data: Il-Ħamis, 28 ta' Lulju 2011

Ħin: Fil-5.00 ta' filgħaxija

Preżenti għall-laqgħa:-

- **Il-Kav. Carmelo Saliba – Sindku**
- **Is-Sur Joseph Bajada – Deputat Sindku**
- **Is-Sur Joseph Camilleri – Kunsillier**
- **Is-Sur Harry Debono – Kunsillier**
- **Is-Sur Victor Refalo – Kunsillier**
- **Is-Sinjura Diane Tagliaferro – Segretarja Eżekuttiva.**

lċ-Chairperson tal-Kumitat Amministrattiv għal Marsalforn is-Sinjura Marija Saliba kienet skużata.

1. TALBA

Intqalet talba mill-Aġent Sindku u ngħata bidu għall-laqgħa.

Peress li s-Sindku kien għadu ma wasalx, beda jippresjedi s-seduta d-Deputat Sindku.

Il-Kunsillier Debono talab u l-Kunsill qabel li l-materjal u l-għodda li tintuża mill-ħaddiema tal-Kunsill titpoġġa fil-bini tal-Għassa tal-Pulizija ta' Marsalforn u mhux fi proprjeta' privata.

2. APPROVAZZJONI TAL-MINUTI

Billi l-minuti tas-seduta b' nru. 70/11 ġew ċirkulati minn qabel, dawn ġew meqjusa bħala moqrija.

L-Aġent Sindku talab għal xi korrezzjonijiet li setgħa kien hemm għall-minuti.

Il-Kunsillier Camilleri għamel referenza għall-pg 3 Ilment 12/2011 u qal, hu kien qal meta jinħarġu l-avviżi tal-Kunsill, isir avviż biex min joħroġ il-kelb u jħammeġ, inaddaf warajh. Ittieħdet nota ta' dan il-punt fil-minuti.

L-Aġent Sindku talab għall-approvazzjoni tal-minuti bil-korrezzjonijiet li saru u staqsa għal dawk li kienu favur, kontra jew li ser jastjenu.

Minhabba li kien jidher li kulhadd kien favur, dawn il-minuti ġew approvati kif emendati u ffirmati.

3. PUNTI LI JOHORĠU MILL-MINUTI

Ma tqajjmux punti mill-minuti.

Minuti – Laqgħa tal-Kumitat Amministrattiv għal Marsalforn Nru. 15/2011

Il-minuti tal-laqgħa nru. 15/2011 tal-Kumitat Amministrattiv għal Marsalforn ittiehdu bħala approvata mill-Kunsill.

4. KORRISPONDENZA

Sar il-qari ta' din il-korrispondenza:-

Memo 60/2011 tad-Dipartiment għall-Gvern Lokali dwar l-Iskema ta' għajjnuna EGOV4U għall-Kunsilli Lokali.

Is-Sindku daħal u kompli jippresjedi s-Seduta.

Il-Kunsill iddeċieda li ma japplikax għal din l-Iskema.

Memo 63/2011 tad-Dipartiment għall-Gvern Lokali – Skema ta' finanzjament ta' proġetti speċjali f' lokalitajiet żgħar. Deċizzjoni dwar dan il-memo tittiehed fis-Seduta li jmiss.

Komunikat tal-Assoċjazzjoni tal-Kunsilli Lokali dwar taħriġ fis-servizzi EGOV taħt il-proġett tal-Unjoni Ewropea – EGOV4U. Il-Kunsill iddeċieda li ma japplikax għal din l-inizzjattiva billi ż-żmien ta' registrazzjoni kien għalaq.

Ittra mibgħuta mid-Dipartiment għall-Gvern Lokali fejn il-Kunsill ġie nformat li ser jingħata €466 f' għajjnuna għall-librerija. Il-Kunsill approva b' €432 f' kotba għall-librerija mingħand Miller Distributors.

Talba għal għajjnuna finanzjarja mis-Socjeta' tal-Museum għall-bini tal-Museum taż-Żebbuġ. It-talba kienet rifjutata – il-Kunsill ma jistax jagħti donazzjonijiet.

Ittra mibgħuta mill-Aġenzija Żgħażaġħ dwar it-tielet edizzjoni tal-proġett Kunsilli Lokali Żgħażaġħ.

Ittra mibgħuta mill-Fondazzjoni Oasi dwar il-Premju 'Żagħżuġħ tas-Sena 2011'.

Ittra mibgħuta minn Charles Formosa fejn talab li jkun rifondut għal spiza ta' tyre li qed jgħid li qasam meta kien għaddej bil-vettura tiegħu minn Triq ix-Xwejni.

Il-Kunsill Lokali approva x-xiri ta' sistema ta' arja kundizzjonata għall-kamra tal-laqqgħat.

Id-Deputat Sindku talab biex is-servizz tat-trasport pubbliku jkun estiż għan-naħa ta' fuq taż-Żebbuġ. Il-Kunsill iddeċieda li jagħmel talba lill-Kumpanija Arriva biex tkun introdotta rotta ġdida n-naħa ta' fuq taż-Żebbuġ u s-servizz eżistenti jkun estiż għal Triq Skapuċċina u Triq il-Kaċċaturi.

5. APPROVAZZJONI TAL-KONTIJET

Iċ-ċedola tal-pagamenti – DOK A kienet approvata.

6. IR-RAPPORT ANNWALI AMMINISTRATTIV 2010

Ir-Rapport Annwali għas-sena 2010 ġie meħud bħala moqri peress li r-rapport kien ġie ċirkulat minn qabel lill-Kunsillieri.

Il-Kunsill approva r-Rapport kif preżentat.

7. FESTA SANTA MARIJA

Il-Kunsill Lokali qabel li l-posti/kjosks tal-festa jintramaw fl-istess post tas-sena l-oħra.

Il-Kunsill approva li għall-festa ta' Santa Marija jorganizza dawn l-attivitajiet:

- iċ-Challenge Cup tat-tigrijiet tal-bhejjem (*budget* ta' €1,000).
- l-attivitá' mużikali għal waqt l-iSky Fireworks Concert li ser isir nhar lejliet il-festa (*budget* ta' €900).

Is-Sindku għarraf lill-Kamra biż-żjara li kienet ser issir minn grupp ta' nies miż-Żebbuġ ġewwa Maletto bejn id-9 u t-12 ta' Settembru 2011 għall-festa ta' Sant Antonio. Kien hemm qbil li l-Kunsill kollu għandu jakkumpanja l-grupp.

Il-Kunsillier Refalo oġġezzjona għall-fatt li din iż-żjara diġa kienet ixxandret fl-avviżi tal-Kunsill u dan qabel ġie nfurmat il-Kunsill.

Il-Kunsillier Camilleri ddikjara li hu ma kienx ser jakkumpanja d-delegazzjoni f' Maletto.

8. ILMENTI

Ilment 15/2011 – is-Sur Mario Tabone

Talab biex jinqata' l-ħaxix f' dawn it-toroq

Ta' Tutiet, Tal-Kanun, Ta' Klajru u Ta' Habel it-Twil.

Il-Kunsill approva x-xogħol f' dawn it-toroq; jagħmlu x-xogħol tal-Kumitat tan-Nar.

Ilment 23/2011 – il-Kunsillier Joseph Camilleri
Isiru *railings* mal-ħajt tal-bini tal-latrina taż-Żebbuġ (fit-taraġ ta' barra). Il-Kunsill approva li jsiru *railings* ġodda.

Ilment 22/2011 – il-Kunsillier Joseph Camilleri
Għandu talba għal sitt jardi konkors għall-manutenzjoni ta' triq qalb l-għelieqi magħrufa bħala ta' Luzju. Il-Kunsill approva t-talba.

Ilment 21/2011 – Salvu Camilleri
Terġa' titwaħħal tabella li turi 'Slippery' fis-*slipway* fl-inħawi ta' Taħt ix-Xifer fix-Xwejni. It-talba kienet approvata.

Ilment 20/2011 – is-Sindku Carmelo Saliba
Ippropona li ssir bankina (wiesa' metru) fi Triq is-Sagħtrija. Ġie deċiż li l-Perit jintalab joħroġ stima.

Ilment 19/2011 – Rose Sultana
Jitpoġġew *mobile toilets* fil-Bajja tax-Xwejni. Kien maqbul li ssir *site visit* mal-Perit dwar il-possibilita' ta' bini ta' latrina pubblika fil-Bajja tax-Xwejni.

Ilment 18/2011 – is-Sindku Carmelo Saliba
Issuġġerixxa li bħala tismija, Triq iċ-Ċnus tinqasam fi tlett partijiet u tingħata dawn l-ismijiet:

- it-triq li tiġi parallel mal-bini tal-Iskola Primarja tissemma Triq Maletto;
- it-triq parallel ma' Triq Sant' Indrija tibqa' bl-isem ta' Triq iċ-Ċnus;
- dik il-parti tat-triq li tiġi parallel mat-triq li qed ikun suġġerit li tissemma Triq Maletto tingħata l-isem ta' Triq San Fortunato.

Is-Sindku ressaq il-proposta tiegħu għall-vot.

Favur – is-Sindku u l-Kunsillier Debono (i-iii)
il-Kunsilliera Joseph Camilleri u Victor Refalo (ii-iii).

Il-Kunsilliera Camilleri u Refalo kontra l-ewwel parti tal-proposta (i) li parti minn Triq iċ-Ċnus tissemma Triq Maletto.

Is-Sindku tafa' l-*casting vote* tiegħu u l-proposta għaddiet.

Il-Kunsilliera Camilleri u Refalo telqu l-barra mill-Kamra tal-laqgħat u l-*quorum* intilef.

10. AGĠORNAMENT

Il-Kunsill agġorna *sine die* għall-kontinwazzjoni tas-Seduta.

Kav. Carmelo Saliba
Sindku

Diane Tagliaferro
Segretarja Eżekuttiva